

ACT Launches IPTV Service

ایکٹ کی آئی پی ٹی وی خدمات کا آغاز

بنگلور 26 فروری (سیاست نیوز) ایکٹ (ایس ٹی) ٹیلی ویژن جو ایک معروف ملٹی سسٹم آپریٹر ہے، نے اب ایکٹ انٹری ایکٹیوٹی وی سروس کو بنگلور کے بازار میں پیش کیا ہے۔ یہ انٹری ایکٹیوٹی وی سروس کمپنی 450 کروڑ روپے کے سرمایہ سے شروع کر رہی ہے۔ اس کیلئے جدید ترین ٹیکنالوجی کو استعمال میں لایا جا رہا ہے۔ ایک اخباری کانفرنس سے خطاب کرتے ہوئے سندر راجو منیجنگ ڈائریکٹر ایکٹ ٹیلی ویژن نے کہا کہ ہندوستان دنیا میں کیبل ٹی وی کا سب سے بڑا بازار ہے۔ ریسرچ ڈیولپمنٹ کے ذریعہ کمپنی نے جو معلومات حاصل کی ہیں، ان کی بنیاد پر کمپنی نے اپنے انٹری ایکٹیوٹی وی سروس کو تیار کیا ہے۔ اس ٹی وی سسٹم پر پروگرام ریکارڈنگ کی سہولت ہے، اور بیک وقت تین زبانوں کی 4000 سے زائد فلموں کی لائبریری اس سسٹم میں فیڈ کی گئی ہے۔ ایکٹ میں بہت جلد کیچ اپ ٹی وی اور ای شاپنگ کے نظام کی بھی شروعات کی جائے گی، جس کے تحت گزشتہ 90 دن کے سبھی پروگرام سیٹ ٹاپ باکس میں ریکارڈ رہیں گے، ساتھ ہی آن لائن تعلیمی نظام فون، ویڈیو نظام، علم نجوم وغیرہ کی بھی سہولتیں مہیا کرائی جائیں گی۔ خریدار کو یہ آئی پی ٹی وی خدمات ماہانہ صرف 300 روپے میں مہیا کرائی جائیں گی۔ ایکٹ نے اپنی خدمات کی شروعات بنگلور، اندور اور نیلور میں ڈیجیٹل کیبل کے ذریعہ کی تھیں، اب آنے والے دنوں میں یہ جنوبی ہند کے دیگر شہروں میں بھی اپنے قدم جمائے گی، آئی پی ٹی وی کے ساتھ ساتھ ایکٹ ڈیجیٹل کیبل اور براڈ بینڈ کی خدمات میں بھی جلد قدم جمانا چاہتی ہے۔